

ഹോശേയ

ഹോശേയയിലൂടെയുള്ള യഹോവയായ ദൈവത്തിന്റെ സന്ദേശം

1 ബെയേരിയുടെ പുത്രനായ ഹോശേയയിലൂടെയുള്ള യഹോവയുടെ സന്ദേശമാകുന്നു ഇത്. ഉസ്സീയാവും യോഥാമും ആഹാസും ഹിസ്കീയാവും യെഹൂദയിലെ രാജാക്കന്മാരായിരുന്ന കാലത്തായിരുന്നു ഈ സന്ദേശം വന്നത്. യോവാശിന്റെ പുത്രനായ യൊരോബെയ്യാം യിസ്രായേലിലെ രാജാവായിരുന്ന കാലത്തായിരുന്നു അത്.

2 ഹോശേയയ്ക്കുള്ള യഹോവയുടെ ആദ്യസന്ദേശം ഇതായിരുന്നു. യഹോവ പറഞ്ഞു, “വേശ്യാവൃത്തിയിലൂടെ ജനിച്ച കുട്ടികളുള്ള ഒരു വേശ്യയെ ചെന്നു വിവാഹം കഴിക്കുക. എന്തുകൊണ്ടെന്നാൽ ഈ രാജ്യത്തെ ജനങ്ങൾ വേശ്യകളെപ്പോലെ പെരുമാറിയിരിക്കുന്നു. അവർ യഹോവയോട് അവിശ്വസ്തത കാട്ടിയിരിക്കുന്നു.”

യിസ്രായേലിന്റെ ജനനം

3 അങ്ങനെ ഹോശേയ, ദിബ്ലൂയീമിന്റെ പുത്രിയായ ഗോമരിനെ വിവാഹം കഴിച്ചു. ഗോമർ ഗർഭം ധരിക്കുകയും ഹോശേയയുടെ ഒരു പുത്രനെ പ്രസവിക്കുകയും ചെയ്തു. **4** യഹോവ ഹോശേയയോടു പറഞ്ഞു, “അവൻ യിസ്രായേൽ* എന്നു പേരിടുക. എന്തുകൊണ്ടെന്നാൽ കുറച്ചുകാലത്തിനകം ഞാൻ യേഹൂവിന്റെ കുടുംബത്തെ യിസ്രായേൽതാഴ്വരയിൽ രക്തം ചിതറിപ്പിടിച്ചു ശിക്ഷിക്കും. അനന്തരം യിസ്രായേൽരാജ്യത്തിന്റെ ഭരണം ഞാനവസാനിപ്പിക്കും. **5** അക്കാലത്തു ഞാൻ യിസ്രായേൽ താഴ്വരയിൽ യിസ്രായേലിന്റെ വില്ലൊടിക്കുകയും ചെയ്യും.”

ലോതുഹമയുടെ ജനനം

6 അനന്തരം ഗോമർ വീണ്ടും ഗർഭിണിയാവുകയും ഒരു പുത്രിയ്ക്കു ജന്മമരുളുകയും ചെയ്തു. യഹോവ ഹോശേയയോടു പറഞ്ഞു, “അവൾക്ക് ലോ-തുഹമാ എന്നു പേരിടുക. എന്തുകൊണ്ടെന്നാൽ, യിസ്രായേൽ രാജ്യത്തോടു ഞാനിനി കരുണ കാട്ടുകയില്ല. ഞാൻ അവരോടു ക്ഷമിക്കുകയുമില്ല. **7** പക്ഷേ യെഹൂദരാജ്യത്തോടു ഞാൻ കരുണകാട്ടും. യെഹൂദരാജ്യത്തെ ഞാൻ രക്ഷിക്കും. അവരെ രക്ഷിക്കാൻ ഞാൻ വില്ലോ വാളോ ഉപയോഗിക്കില്ല. യുദ്ധക്കുതിരകളെയോ ടേന്മാരെയോ ഞാൻ ഉപയോഗിക്കില്ല. എന്റെ സ്വന്തം കരുത്തുകൊണ്ടാണു ഞാനവരെ രക്ഷിക്കുക.”

ലോ- അമ്മീയുടെ ജനനം

8 ലോതുഹമയുടെ പരിചരണത്തിനുശേഷം ഗോമർ വീണ്ടും ഗർഭിണിയായി. അവൾ ഒരു

പുത്രനു ജന്മമരുളി. **9** അപ്പോൾ യഹോവ പറഞ്ഞു, “അവൻ ലോ-അമ്മീ എന്നു പേരിടുക. എന്തുകൊണ്ടെന്നാൽ നിങ്ങൾ എന്റെ ജനമല്ല. ഞാൻ നിങ്ങളുടെ ദൈവവുമല്ല.”

നിരവധി യിസ്രായേലുകാരുണ്ടായിരിക്കുമെന്ന് യഹോവയായ ദൈവം വാഗ്ദാനം ചെയ്യുന്നു

10 “ഭാവിയിൽ യിസ്രായേലുകാരുടെ എണ്ണം കടൽപ്പുറത്തെ മണൽത്തരികളുടേതു പോലെയാകും. നിങ്ങൾക്കത് അളക്കാനോ എണ്ണാനോ കഴിയില്ല. അപ്പോൾ, ‘നിങ്ങൾ എന്റെ ജനമല്ല’ എന്ന് അവരോടു പറയപ്പെട്ടിടത്ത് ‘നിങ്ങൾ ജീവിക്കുന്ന ദൈവത്തിന്റെ മക്കളാണ്’ എന്നു പറയപ്പെടും. **11** “അനന്തരം യെഹൂദയിലെയും യിസ്രായേലിലെയും ജനങ്ങൾ സമാഹരിക്കപ്പെടും. അവർ തങ്ങൾക്കായി ഒരു ഭരണാധിപനെ തെരഞ്ഞെടുക്കും. അവരുടെ രാഷ്ട്രം അവരെ സംബന്ധിച്ചിടത്തോളം വളരെ വലുതായിരിക്കുകയും ചെയ്യും. യിസ്രായേലിന്റെ ദിനം സത്യത്തിൽ മഹത്വമേറിയതായിരിക്കും.”

2 “അപ്പോൾ നിങ്ങൾ നിങ്ങളുടെ സഹോദരന്മാരോടു പറയും, ‘നിങ്ങൾ എന്റെ ജനമാകുന്നു.’ നിങ്ങൾ സഹോദരിമാരോടു പറയും, ‘അവൻ നിങ്ങളോടു കരുണ കാട്ടിയിരിക്കുന്നു.’”

യിസ്രായേൽരാഷ്ട്രത്തോട് യഹോവ സംസാരിക്കുന്നു

2 “നിന്റെ അമ്മയുമായി തർക്കിക്കുക. തർക്കിക്കുക! എന്തെന്നാൽ അവൾ എന്റെ ഭാര്യയല്ല! ഞാനവളുടെ ഭർത്താവല്ല! വേശ്യാവൃത്തി അവസാനിപ്പിക്കാൻ അവളോടു പറയുക. കാമുകന്മാരെ അവളുടെ സ്തനങ്ങൾക്കിടയിൽനിന്നും മാറ്റാൻ അവളോടു പറയുക. **3** അവൾ വ്യഭിചാരം അവസാനിപ്പിക്കാൻ വിസമ്മതിച്ചാൽ ഞാനവളെ നഗ്നയാക്കും. അവളെ ഞാൻ അവൾ പിറന്ന ദിനത്തിലേതുപോലെയാക്കും. അവളുടെ ജനത്തെ ഞാൻ കൊണ്ടുപോവുകയും അവൾ ശൂന്യമായ മരുഭൂമിപോലെ ആയിത്തീരുകയും ചെയ്യും. അവളെ ഞാൻ ദാഹം കൊണ്ടു വധിക്കും. **4** അവളുടെ കുട്ടികൾ വ്യഭിചാരത്തിന്റെ സന്തതികളാകയാൽ എനിക്കവരോട് ഒരു കാര്യണുവുമുണ്ടായിരിക്കില്ല. **5** അവരുടെ അമ്മ ഒരു വേശ്യയെപ്പോലെ പെരുമാറി. അവരുടെ അമ്മ തന്റെ പ്രവൃത്തിയിൽ ലജ്ജിക്കട്ടെ. അവൾ പറഞ്ഞു, ‘ഞാനെന്റെ കാമുകന്മാരുടെ അടുത്തേക്കു പോകും. അവർ എനിക്കു ഭക്ഷണവും വെള്ളവും തരുന്നു. അവർ എനിക്കു കമ്പിളിയും ലിനനും തരുന്നു. അവർ എനിക്കു വീഞ്ഞും ഒലിവെണ്ണയും തരുന്നു.’

6 “അതിനാൽ യഹോവയായ ഞാൻ നിന്റെ (യിസ്രായേലിന്റെ) മാർഗ്ഗം മുളുകൾകൊണ്ടു തടയും. ഞാനൊരു മതിലുകെട്ടും. അപ്പോഴവൾക്ക് തന്റെ വഴികൾ കണ്ടെത്താൻ കഴിയില്ല.

യിസ്രായേൽ “ദൈവം വിത്തിടും” എന്നാണ് എബ്രായ ഭാഷയിൽ ഈ പേരിന്റെ അർത്ഥം.

7അവൾ തന്റെ കാമുകന്മാർക്കു പിന്നാലെ പായും. പക്ഷേ അവൾക്കവരെ പിടികൂടാൻ കഴിയില്ല. അവൾ കാമുകന്മാരെ തേടുമെങ്കിലും അവരെ കണ്ടെത്താൻ അവൾക്കാവില്ല. അപ്പോൾ അവൾ പറയും, 'ഞാനെന്റെ ആദ്യ ഭർത്താവിന്റെ (ദൈവം) അടുത്തേക്കു തിരികെ പോകും. അവനോടൊത്തായിരുന്നപ്പോൾ എനിക്കു ജീവിതം സുഖകരമായിരുന്നു. ഇപ്പോഴത്തെക്കാൾ വളരെ ഭേദമായിരുന്നു അപ്പോഴത്തെ ജീവിതം.'

8“അവൾക്കു ധാന്യവും വീഞ്ഞും എണ്ണയും നൽകിയവൻ ഞാനാ(യഹോവ)യിരുന്നെന്ന് അവൾക്കറിയാമായിരുന്നില്ല. അവൾക്കു ഞാൻ കൂടുതൽ കൂടുതൽ സ്വർണ്ണവും വെള്ളിയും നൽകിക്കൊണ്ടേയിരുന്നു. പക്ഷേ യിസ്രായേലുകാർ ആ വെള്ളിയും സ്വർണ്ണവും ബാലിന്റെ പ്രതിമകളുണ്ടാക്കാനാണുപയോഗിച്ചത്. 9അതിനാൽ ഞാൻ മടങ്ങിവരും. വിളവെടുക്കാറാകുമ്പോൾ എന്റെ ധാന്യം ഞാൻ തിരികെ എടുക്കും. മുന്തിരി തച്ചാറാകുമ്പോൾ ഞാൻ എന്റെ വീഞ്ഞു തിരികെ എടുക്കും. എന്റെ കമ്പളിയും ലിനനും ഞാൻ തിരിച്ചെടുക്കും. അവൾക്കു നഗ്നത മറയ്ക്കാനാണു ഞാൻ അതൊക്കെ നൽകിയത്. 10ഇനി ഞാനവളുടെ വസ്ത്രങ്ങളുരീയും. അവളുടെ കാമുകന്മാരെല്ലാം കാണത്തക്കവിധത്തിൽ അവൾ നഗ്നയായിത്തീരും. എന്റെ ശക്തിയിൽനിന്നും അവളെ രക്ഷിക്കാൻ ഒരുത്തർക്കും സാധിക്കില്ല. 11അവളുടെ സകല ആഹാരവും ഞാൻ (ദൈവം) എടുക്കും. അവളുടെ ഉത്സവങ്ങളും അമാവാസിവിരുന്നുകളും വിശ്രമദിനങ്ങളും ഞാൻ ഇല്ലാതാക്കും. അവളുടെ വിശേഷവിരുന്നുകളൊക്കെ ഞാൻ അവസാനിപ്പിക്കും. 12അവളുടെ മുന്തിരിവള്ളികളും അത്തിമരങ്ങളും പൂർണ്ണമായും ഞാൻ നശിപ്പിക്കും. അവൾ പറഞ്ഞു, 'എന്റെ കാമുകന്മാരാണ് എന്നിരിക്കിതൊക്കെ തന്നത്.' പക്ഷേ അവളുടെ ഉദ്യാനങ്ങളെ ഞാൻ നശിപ്പിക്കും-അവകൊടുംകൊടുപോലെയാക്കിത്തീരും. കാട്ടുമൃഗങ്ങൾ വരികയും ആ ചെടികളിൽനിന്ന് ഭക്ഷണം കഴിക്കുകയും ചെയ്യും.

13“അവൾ ബാലിനെ ആരാധിച്ചു. അതിനാൽ അവളെ ഞാൻ ശിക്ഷിക്കും. അവർ ബാലിന് ധൂപങ്ങൾ കത്തിച്ചു. അവൾ വേഷജ്ഞാദികളണിഞ്ഞു-അവൾ തന്റെ ആഭരണങ്ങളും മുക്കുവളയവുമിട്ടു. പിന്നെ അവൾ തന്റെ കാമുകന്മാരുടെ അടുത്തേക്കു പോവുകയും എന്നെ മറക്കുകയും ചെയ്തു.” യഹോവ പറഞ്ഞതാണിത്.

14“അതിനാൽ ഞാൻ(യഹോവ) അവളോടു പ്രേമപൂർവ്വം സംസാരിക്കും. അവളെ ഞാൻ മരുഭൂമിയിലേക്കു നയിക്കുകയും ഉടുവാക്കുകൾ പറയുകയും ചെയ്യും. 15അവിടെ ഞാനവൾക്കു മുന്തിരിത്തോപ്പുകൾ നൽകും. പ്രതീക്ഷയുടെ കവാടമായി ഞാനവൾക്ക് ആവോർതാഴ്വര നൽകും. അപ്പോഴവൾ അവളുടെ യൗവനകാലത്തിലെന്നപോലെയും താൻ മിസ്രയീമിൽ നിന്നും പുറത്തുവന്ന കാലത്തേതുപോലെയും മറുപടി പറയും.” 16യഹോവ ഇങ്ങനെ പറയുന്നു, “അന്ന് നീ എന്നെ 'എന്റെ ഭർത്താവേ' എന്നു വിളിക്കും. 'എന്റെ ബാൽ' എന്നായിരിക്കില്ല നീ എന്നെ വിളിക്കുക. 17അവളുടെ വായിൽ നിന്നും ഞാൻ ബാലിന്റെ നാമം എടുത്തുകളയും. അപ്പോൾ ജനം വീണ്ടും ബാലിന്റെ നാമം ഉപയോഗിക്കുകയില്ല.

18“അന്ന്, യിസ്രായേൽജനതയ്ക്കായി വയലിലെ തൃഗങ്ങളും ആകാശത്തിലെ പറവകളും നിലത്തിഴയുന്ന ജീവികളുമായി ഞാനൊരു കരാർ ഉണ്ടാക്കും. വില്ലും വാളും യുദ്ധായുധങ്ങളും ഞാൻ ഒടിക്കും. ദേശത്ത് ഒരു യുദ്ധോപകരണവും അവശേഷിക്കുകയില്ല. യിസ്രായേലുകാർക്കു സമാധാനത്തിൽ കഴിയത്തക്കവിധം ഞാൻ ദേശത്തെ സുരക്ഷിതമാക്കും. 19നിന്നെ ഞാൻ (യഹോവ) എന്നെന്നേക്കും എന്റെ വധുവാക്കുകയും ചെയ്യും. നിന്നെ ഞാൻ നന്മയോടെയും നീതിയോടെയും സ്നേഹത്തോടെയും കാരുണ്യത്തോടെയും എന്റെ വധുവാക്കും. 20നിന്നെ ഞാനെന്റെ വിശ്വസ്തവധുവാക്കും. അപ്പോൾ നീ സത്യമായും യഹോവയെ അറിയും. 21അപ്പോൾ ഞാൻ പ്രതികരിക്കുകയും ചെയ്യും.” യഹോവ ഇങ്ങനെ പറയുന്നു.

“ഞാൻ ആകാശങ്ങളോടു സംസാരിക്കും, അവർ ഭൂമിയിലേക്കു മഴ നൽകുകയും ചെയ്യും.

22ഭൂമി ധാന്യവും വീഞ്ഞും തൈലവും ഉല്പാദിപ്പിക്കും. യിസ്രായേലിന്റെ ആവശ്യങ്ങൾക്കുള്ളതു തികയുകയും ചെയ്യും.

23അവളുടെ ദേശത്ത് ഞാൻ അവളുടെ വിത്തുകൾ വിതയ്ക്കും. ലോതുഹമയോടു ഞാൻ കരുണ കാട്ടും, ലോ-അമ്മീയോടു 'നിങ്ങളെന്റെ ജനം' എന്നു ഞാൻ പറയും. 'നീ ഞങ്ങളുടെ ദൈവം' എന്ന് അവരെനോടു പറയുകയും ചെയ്യും.”

ഹോശേയ ഗോമരിനെ അടിമത്തത്തിൽ നിന്നും തിരികെ വാങ്ങുന്നു

3 അനന്തരം യഹോവ എന്നോടു വീണ്ടും പറഞ്ഞു, “ഗോമരിന്* അനവധി കാമുകന്മാരുണ്ട്. പക്ഷേ നീ അവളെ തുടർന്നും സ്നേഹിക്കണം. എന്തുകൊണ്ടെന്നാൽ അതു യഹോവയെപ്പോലെയാകുന്നു. യഹോവ തുടർന്നും യിസ്രായേലുകാരെ സ്നേഹിക്കുന്നു. പക്ഷേ അവർ അന്യദേവന്മാരെ ആരാധിക്കുന്നതു തുടരുകയാണ്. മുന്തിരിയിടകൾ തിന്നാൻ അവർ ഇഷ്ടപ്പെടുകയും ചെയ്യുന്നു.”

2അതിനാൽ ഞാൻ ഗോമരിനെ പതിനഞ്ചു ക്ഷണം വെള്ളിയും ഒന്നര ഹോമെർ യവവും നൽകി വാങ്ങി. 3എന്നിട്ട് ഞാനവളോടു പറഞ്ഞു, “കുറെ ഏറെദിവസങ്ങൾ നീ വസതിയിൽ എന്നോടൊപ്പം തന്നെ കഴിയണം. നീയൊരു വേശ്യയെപ്പോലെയാകരുത്. നീ മറ്റൊരു വന്നോടൊപ്പം പോകരുത്. ഞാൻ നിന്റെ ഭർത്താവായിരിക്കുകയും ചെയ്യും.”

4അതേപോലെ യിസ്രായേലുകാർ അനവധി ദിവസത്തേക്ക് ഒരു രാജാവോ നേതാവോ ഇല്ലാതെ കഴിയും. അവർ ഒരു ബലിയോ സ്മാരകശിലയോ ഇല്ലാതെ കഴിയും. എഫോദോ* ഗൃഹബിംബമോ ഇല്ലാത്തവരായിരിക്കും അവർ. 5ഇതിനുശേഷം യിസ്രായേലുകാർ തിരികെ വരും. അപ്പോൾ അവർ തങ്ങളുടെ ദൈവമായ യഹോവയെയും രാജാവായ ദാവീദിനെയും തിരയും. അവസാനനാളുകളിൽ അവർ യഹോവയെയും അവന്റെ നന്മയെയും ആദരിക്കും.

യിസ്രായേലിനെതിരെ യഹോവ കോപിക്കുന്നു

4 യിസ്രായേൽജനതയേ, യഹോവയുടെ സന്ദേശം ശ്രവിക്കുക! ഈ രാജ്യത്തു വസിക്കുന്ന ജനങ്ങൾക്കെതിരെ യഹോവ തന്റെ

ഗോമർ “ഒരു സ്ത്രീ” എന്നു വാചാർത്ഥം.

വാദം ഉന്നയിക്കും. “ഈ രാജ്യത്തുള്ള ജനങ്ങൾ യഥാർത്ഥത്തിൽ ദൈവത്തെ അറിയുന്നില്ല. ജനം ദൈവത്തോടു സത്യസന്ധതയോ വിശ്വസ്തതയോ പുലർത്തുന്നില്ല. 2അവർ വ്യാജമായ ആണയിടുകയും നൃണ പറയുകയും കൊല്ലുകയും മോഷ്ടിക്കുകയും ചെയ്യുന്നു. അവർ വ്യഭിചാരപാപം ചെയ്യുകയും തങ്ങളുടെ കുഞ്ഞുങ്ങളെ സൃഷ്ടിക്കുകയും ചെയ്യുന്നു. അവർ വീണ്ടും വീണ്ടും കൊലചെയ്യുന്നു. 3അതിനാൽ രാജ്യം മരിച്ചവർക്കായി വിലപിക്കുന്നവനെപ്പോലെയാകുന്നു. അതിന്റെ ജനതയാകെ ദുർബ്ബലതയാകുന്നു. വയലിലെ മൃഗങ്ങളും ആകാശത്തിലെ പറവകളും സമുദ്രത്തിലെ മത്സ്യങ്ങളും ചാകുകയാണ്. 4ആരും മറ്റൊരാളോടു തർക്കിക്കുകയോ അന്യനെ കുറ്റപ്പെടുത്തുകയോ ചെയ്യരുത്. പുരോഹിതന്മാരേ, എന്റെ വാദം നിങ്ങളോടാണ്! 5നിങ്ങൾ (പുരോഹിതന്മാർ) പകൽസമയത്തു വീഴും. രാത്രിയിൽ പ്രവാചകന്മാരും നിങ്ങളോടൊപ്പം വീഴും. നിങ്ങളുടെ അമ്മയെ ഞാൻ നശിപ്പിക്കുകയും ചെയ്യും.

6“അറിവില്ലാത്തതിനാൽ എന്റെ ജനം നശിപ്പിക്കപ്പെട്ടു. നിങ്ങൾ പഠിക്കാൻ കൂട്ടാക്കിയില്ല. അതിനാൽ നിങ്ങളെ ഞാൻ എന്റെ പുരോഹിതന്മാരിൽനിന്നു അംഗീകരിക്കില്ല. നിങ്ങൾ നിങ്ങളുടെ ദൈവത്തിന്റെ നിയമം മറന്നിരിക്കുന്നു. അതിനാൽ നിങ്ങളുടെ കുട്ടികളെ ഞാനും മരക്കും. 7അവർ അഹങ്കാരികളായി! എനിക്കെതിരെ അവർ കൂടുതൽ കൂടുതൽ പാപം ചെയ്തു. അതിനാൽ അവരുടെ തേജസ്സ് ഞാൻ അപമാനമാക്കും.

8“ജനങ്ങളുടെ പാപത്തോടു പുരോഹിതന്മാർ ചേർന്നു. അവർ കൂടുതൽ കൂടുതൽ പാപങ്ങൾക്കു കൊതിച്ചു. 9അതിനാൽ പുരോഹിതന്മാർക്ക് ജനങ്ങളിൽനിന്ന് ഒരു വ്യത്യാസവുമില്ലാതായിരിക്കുന്നു. അവരുടെ പ്രവൃത്തികൾക്ക് ഞാനവരെ ശിക്ഷിക്കും. അവരുടെ തെറ്റായ പ്രവൃത്തികൾക്ക് ഞാൻ പ്രതിഫലം കൊടുക്കും. 10അവർ ഭക്ഷിക്കും, തൃപ്തിവരില്ല! അവർ ലൈംഗികപാപം ചെയ്യുമെങ്കിലും കുഞ്ഞുങ്ങളുണ്ടാവില്ല. എന്തുകൊണ്ടെന്നാൽ, അവർ യഹോവയെ മരക്കുകയും വേശ്യകളെപ്പോലെയാക്കിത്തീരുകയും ചെയ്തു.

11“ലൈംഗികപാപവും കടുപ്പമുള്ള മദ്യവും പുതുവീഞ്ഞും ഒരുവന്റെ നേർബുദ്ധിയെ നശിപ്പിക്കും. 12എന്റെ ജനം മരക്കുഷണങ്ങളോടു ഉപദേശം തേടുകയാണ്. ആ വടികൾ മറുപടി നൽകുമെന്നാവണമെന്നു വിചാരം. എന്തുകൊണ്ടെന്നാൽ അവർ വ്യാജദൈവങ്ങൾക്കു പിറകേ, വേശ്യകൾക്കു പിന്നാലെയാകുന്നപോലെ ഓടി. അവർ തങ്ങളുടെ ദൈവത്തെ വിടുകയും വേശ്യകളെപ്പോലെ ആയിത്തീരുകയും ചെയ്തു. 13അവർ പർവ്വതങ്ങളുടെ മുകളിൽവെച്ച് ബലികൾ നടത്തുകയും കുന്നുകളിൽ ഓക്കുമാരത്തിന്റെ തണലിലും പുന്നയുടെയും ആൽമരങ്ങളുടെയും കീഴിൽ ധൂപങ്ങൾ കത്തിക്കുകയും ചെയ്യുന്നു. ആ മരങ്ങളുടെ തണൽ മനോഹരമാണ്. അതിനാൽ നിങ്ങളുടെ പെൺമക്കൾ ആ മരങ്ങൾക്കു കീഴെ വേശ്യകളെപ്പോലെ കിടക്കുന്നു. നിങ്ങളുടെ മരുമക്കൾ ലൈംഗികപാപങ്ങളിൽ മുഴുകിയിരിക്കുകയും ചെയ്യുന്നു.

14“നിങ്ങളുടെ പുത്രിമാരെ വേശ്യകളായതിനും നിങ്ങളുടെ പുത്രന്മാരെയെ ലൈംഗികപാപങ്ങളുടെ പേരിലും എനിക്കു കുറ്റപ്പെടുത്താ

നാവില്ല. പുരുഷന്മാർ പോയി വേശ്യകളോടൊപ്പം ഉറങ്ങുന്നു. ആലയവേശ്യകളോടൊപ്പം അവർ പോവുകയും ബലികളർപ്പിക്കുകയും ചെയ്യുന്നു. അങ്ങനെ ആ വിഡ്ഢികൾ സ്വയം നശിപ്പിക്കുകയാണ്.

യിസ്രായേലിന്റെ ലജ്ജാകരമായ പാപങ്ങൾ

15“യിസ്രായേലേ, നീയൊരു വേശ്യയെപ്പോലെ പെരുമാറുന്നു. പക്ഷേ യെഹൂദയെ അപരാധിയാക്കരുത്. ഗിൽഗാലിലേക്കു പോവുകയോ ബേത്ത്-ആവെനിലേക്കു പോവുകയോ ചെയ്യരുത്. യഹോവയുടെ നാമം ആണയിടാൻ ഉപയോഗിക്കരുത്. ‘യഹോവ ജീവിക്കുന്നതു പോലെ...!’ എന്ന് ആണയിടരുത്. 16യഹോവയിസ്രായേലിന് നിരവധി സംഗതികൾ നൽകിയിരിക്കുന്നു. നിറയെ പുല്ലുള്ള ഒരു വയലിലേക്കു തന്റെ ആടുകളെ കൊണ്ടുപോകുന്ന ഇടയനെപ്പോലെയാണവൻ. പക്ഷേ യിസ്രായേൽ കഠിനമനസ്സുള്ളവരാണ്. വീണ്ടും വീണ്ടും ഓടിപ്പോകുന്ന പശുക്കിടാവിനെപ്പോലെയാണ് യിസ്രായേൽ. 17എഫ്രഥയീം തന്റെ വിഗ്രഹങ്ങളോടു ചേർന്നിരിക്കുന്നു. അതിനാലവനെ വെറുതെ വിടുക.

18“എഫ്രഥയീം അവരുടെ മദ്യപാനത്തോടു ചേർന്നിരിക്കുന്നു. അവർ വേശ്യകളായിത്തന്നെ തുടരട്ടെ. അവർ തങ്ങളുടെ കാമുകരോടൊത്തു കഴിയട്ടെ. 19ആ ദൈവങ്ങളുടെയടുത്തേക്ക് അവർ സുരക്ഷിതത്വത്തിനുവേണ്ടി പോയി. അവർക്കു ചിന്താശേഷി നഷ്ടമാവുകയും ചെയ്തു. അവരുടെ ബലികൾ അവർക്ക് അപമാനം കൊണ്ടു വരുന്നു.”

നേതാക്കൾ യിസ്രായേലിനെയും യെഹൂദയെയും പാപം ചെയ്തിരുന്നു

5 “പുരോഹിതന്മാരേ, യിസ്രായേൽരാജ്യമേ, രാജകുടുംബാംഗങ്ങളേ, എന്നെ ശ്രവിക്കുക. നിങ്ങൾ കുറ്റക്കാരെന്നു വിധിക്കപ്പെട്ടിരിക്കുന്നു! നിങ്ങൾ മിസ്സപയിൽ ഒരു കെണിപ്പോലെയായിരുന്നു. താബോരിൽ നിലത്തു വിരിച്ച ഒരു വലപ്പോലെയായിരുന്നു നിങ്ങൾ. 2നിങ്ങൾ അനേകമനേകം തിന്മകൾ ചെയ്തിരിക്കുന്നു. അതിനാൽ നിങ്ങളെയെല്ലാം ഞാൻ ശിക്ഷിക്കും! 3എനിക്ക് എഫ്രഥയീമിനെ അറിയാം. യിസ്രായേൽ ചെയ്തിരിക്കുന്ന കാര്യങ്ങൾ എനിക്കറിയാം. എഫ്രഥയീമേ, ഇപ്പോൾ നീ ഒരു വേശ്യയെപ്പോലെയായിരിക്കുന്നു. യിസ്രായേൽ പാപങ്ങൾകൊണ്ട് അഴുകുകപുരണ്ടതായിരിക്കുന്നു. 4യിസ്രായേൽജനത നിരവധി തിന്മകൾ ചെയ്തിരിക്കുന്നു. ആ തിന്മകൾ അവരെ ദൈവത്തിങ്കലേക്കു മടങ്ങിവരുന്നതിൽനിന്നു തടയുന്നു. അവരെപ്പോഴും അന്യദൈവങ്ങൾക്കു പിന്നാലെ പോകാനുള്ള വഴികളാലോചിക്കുകയാണ്. അവർക്ക് യഹോവയെ അറിയില്ല. 5യിസ്രായേലിന്റെ അഹങ്കാരം അവർക്കെതിരെ ഒരു സാക്ഷ്യമാകുന്നു. അതിനാൽ യിസ്രായേലും എഫ്രഥയീമും തങ്ങളുടെ പാപത്തിൽ വീഴും. പക്ഷേ യെഹൂദയും അവരോടൊപ്പം തകർന്നു വീഴും.

6“ജനങ്ങളുടെ നേതാക്കൾ യഹോവയെ തേടിപ്പോകും. അവർ തങ്ങളുടെ ആടുകളെയും പശുക്കളെയും തങ്ങളോടൊപ്പം കൊണ്ടുപോകും. പക്ഷേ അവർ യഹോവയെ കണ്ടെത്തുകില്ല, കാരണം അവൻ അവരെ ഉപേക്ഷിച്ചിരി

ക്കുന്നു. 7അവർ യഹോവയോടു വിശ്വസ്തത പുലർത്തിയില്ല. അവരുടെ കൂട്ടികൾ അന്യരുടേ തായിരുന്നു. ഇപ്പോൾ അവൻ അവരെയും അവരുടെ ദേശത്തെയും നശിപ്പിക്കുകയും ചെയ്യും.”

**യിസ്രായേലിന്റെ വിനാശത്തെ
പ്പറ്റിയുള്ള പ്രവചനം**

8“ഗിബയയിലെ കൊമ്പ് മുഴക്കുക. രാമയിലെ കാഹളം മുഴക്കുക. ബേത്ത് ആവേനിൽ മുന്നറിയിപ്പു നൽകുക. ബെന്യാമീൻ, ശത്രു ഇതാ നിനക്കു പിന്നിൽ.

9ശിക്ഷയുടെ സമയത്ത് എഗ്രമയീം ശൂന്യമാകും. അഷാര്യങ്ങൾ പരമാർത്ഥത്തിൽ സംഭവിക്കുമെന്ന് യിസ്രായേൽക്കുംബന്ധങ്ങൾക്കു ഞാൻ (ദൈവം) മുന്നറിയിപ്പു തരുന്നു.

10അന്യന്റെ മുതൽ അപഹരിക്കാൻ ശ്രമിക്കുന്ന കള്ളന്മാരെപ്പോലെയാണ് യെഹൂദയിലെ നേതാക്കന്മാർ. അതിനാൽ ഞാൻ (ദൈവം) എന്റെ കോപം അവർക്കുമേൽ വെള്ളം പോലെ ചൊരിയും.

11എഗ്രമയീം ശിക്ഷിക്കപ്പെടും. അവൻ തകർക്കപ്പെടുകയും മുന്തിരിപോലെ നെയ്യുക്കപ്പെടുകയും ചെയ്യും. എന്തുകൊണ്ടെന്നാൽ അവൻ വ്യർത്ഥതയുടെ പിന്നാലെ പോകാൻ നിശ്ചയിച്ചു.

12എഗ്രമയീമിനെ ഞാൻ നശിപ്പിക്കും, ചിതൽ തുണി തിന്നുമ്പോലെയും ദ്രവിക്കൽ തടിയെ നശിപ്പിക്കുമ്പോലെ യെഹൂദയെ ഞാൻ തകർക്കും.

13എഗ്രമയീം തന്റെ അസുഖം കാണുകയും യെഹൂദാ തന്റെ മുറിവുകൾ കാണുകയും ചെയ്തു. അതിനാലവർ സഹായത്തിനായി അശ്ശൂരിനെ സമീപിച്ചു. തങ്ങളുടെ പ്രശ്നം അവർ മഹാരാജാവിനോടു പറഞ്ഞു. പക്ഷേ ആ രാജാവിനു നിങ്ങളെ സുഖപ്പെടുത്താനാവില്ല. നിങ്ങളുടെ മുറിവുണക്കാൻ അവനു കഴിയില്ല.

14എന്തുകൊണ്ടെന്നാൽ, എഗ്രമയീമിനു ഞാനൊരു സിംഹത്തെപ്പോലെ. യെഹൂദയ്ക്കു ഞാനൊരു സിംഹക്കൂട്ടിയെപ്പോലെ. ഞാൻ-അതെ, ഞാൻ (യഹോവ)-അവരെ കഷണങ്ങളാക്കും. അവരെ ഞാൻ കൊണ്ടുപോകും. ആർക്കുമവരെ രക്ഷിക്കാനാവില്ല.

15ജനം തങ്ങളുടെ അപരാധം ഏറ്റുപറയുംവരെ, അവരെനെ തേടിവരുംവരെ ഞാനെന്റെ സ്ഥലത്തേക്കു തിരികെ പോകും. അതെ, ദൂരിതങ്ങളിൽ അവരെനെ കണ്ടെത്താൻ കഠിനമായി ശ്രമിക്കും.”

**യഹോവയിലേക്കു മടങ്ങിവരു
നന്തിന്റെ പ്രതിഫലം**

6 “വരു, നമുക്ക് യഹോവയിലേക്കു മടങ്ങാം. അവൻ നമ്മെ മുറിപ്പെടുത്തി, പക്ഷേ അവൻ നമ്മെ സുഖപ്പെടുത്തിക്കൊള്ളും. അവൻ നമുക്ക് പരിക്ഷേപിച്ചു, പക്ഷേ അവൻ തന്നെ അതു വച്ചുകെട്ടും.

2രണ്ടുദിവസങ്ങൾക്കുശേഷം അവൻ നമ്മെ ജീവിതത്തിലേക്കു തിരികെ കൊണ്ടുവരും. മൂന്നാം ദിവസം അവൻ നമ്മെ ഉയിർത്തെഴുന്നേല്പിക്കും. അപ്പോൾ നമുക്കവന്റെയടുത്തു വസിക്കാം.

3നമുക്ക് യഹോവയെപ്പറ്റി പഠിക്കാം. യഹോവയെ അറിയാൻ നമുക്ക് കഠിനമായി ശ്രമിക്കാം, ഉദയം വരുന്നു എന്നു നമുക്കറിയാൻ കഴിയുന്നതുപോലെ അവൻ വരുന്നുവെന്നും നമുക്കു

റിയാം. ഭൂമിയെ നനയ്ക്കുന്ന വസന്തമഴ പോലെ യഹോവ വരും.”

ജനം വിശ്വസ്തരല്ല

4“എഗ്രമയീമേ, നിന്നോടു ഞാനെന്നു ചെയ്യണം? യെഹൂദാ, നിന്നോടു ഞാനെന്നു ചെയ്യണം? പ്രഭാതത്തിലെ മുടൽമഞ്ഞുപോലെയാണ് നിങ്ങളുടെ വിശ്വസ്തത. അതിരാവിലെ മാഞ്ഞുപോകുന്ന മഞ്ഞുപോലെയാണ് നിങ്ങളുടെ വിശ്വസ്തത.

5ഞാൻ പ്രവാചകന്മാരെ ഉപയോഗിക്കുകയും ജനങ്ങൾക്കായി ചട്ടങ്ങളുണ്ടാക്കുകയും ചെയ്തു. എന്റെ കല്പനയാൽ മനുഷ്യർ വധിക്കപ്പെട്ടു. എന്നാൽ ആ തീരുമാനങ്ങളിൽനിന്നും നന്മ കളുണ്ടാകും.

6“എന്തുകൊണ്ടെന്നാൽ, യഥാർത്ഥമായ സ്നേഹമാണ് യാഗമല്ല എന്നിങ്ങനെയെല്ലാം. ജനങ്ങൾ ദൈവത്തെ അറിയുവാൻ ഞാനാഗ്രഹിക്കുന്നു, ഹോമയാഗങ്ങൾ ഞാനാഗ്രഹിക്കുന്നില്ല.

7പക്ഷേ ആദാം ചെയ്തതുപോലെ മനുഷ്യർ കരാർ ലംഘിച്ചു. തങ്ങളുടെ രാജ്യത്ത് അവർ എന്നോടു അവിശ്വസ്തരായിരുന്നു. 8തിന്മകൾ ചെയ്യുന്നവരുടെ നഗരമാകുന്നു ഗിലെയാദ്. ജനങ്ങൾ അന്യരെ വഞ്ചിക്കുകയും വധിക്കുകയും ചെയ്തിരിക്കുന്നു.

9“കവർച്ചക്കാർ ആക്രമണം നടത്താൻ ഒളിച്ചിരിക്കുന്നു. അതേപോലെ, ശൈവേമിലേക്കുള്ള വഴിയിൽ പുരോഹിതന്മാർ പതിയിരിക്കുകയും അതിലേ കടന്നുപോകുന്നവരെ ആക്രമിക്കുകയും ചെയ്യുന്നു. അവർ തിന്മകൾ ചെയ്തിരിക്കുന്നു.

10യിസ്രായേൽരാജ്യത്ത് ഞാനൊരു ഭീകര സംഗതി കണ്ടിരിക്കുന്നു. എഗ്രമയീം ദൈവത്തോട് അവിശ്വസ്തരായിരുന്നു. യിസ്രായേൽ പാപംകൊണ്ട് അഴുക്കുപൂരണ്ടിരിക്കുന്നു.

11യെഹൂദാ, നിനക്ക് ഒരു വിളവെടുപ്പു കാലമുണ്ട്. എന്റെ ജനത്തെ ഞാൻ പ്രവാസത്തിലെ തടവിൽനിന്നു തിരികെ കൊണ്ടുവരുമ്പോഴാണതു സംഭവിക്കുക.”

7 “യിസ്രായേലിനെ ഞാൻ സുഖപ്പെടുത്തും! അപ്പോൾ എഗ്രമയീം പാപം ചെയ്തുവെന്ന് ജനം അറിയും. ശമര്യയുടെ നൂണകളെപ്പറ്റി ജനം അറിയും. ആ പട്ടണത്തിലേക്കു വരികയും പോവുകയുംചെയ്ത കള്ളന്മാരെപ്പറ്റി ജനം അറിയും.

2ഞാനവരുടെ പാപങ്ങൾ ഓർമ്മിക്കുമെന്ന് അവർ വിശ്വസിക്കുന്നില്ല. ചുറ്റിലും അവരുടെ തിന്മകളാണ്. അവരുടെ പാപങ്ങൾ എന്നിക്കു വ്യക്തമായി കാണാം.

3അവരുടെ തിന്മ അവരുടെ രാജാവിനെ സന്തുഷ്ടനാക്കുന്നു. അവരുടെ വ്യാജദൈവങ്ങൾ അവരുടെ നേതാക്കളെ സന്തുഷ്ടരാക്കുന്നു.

4ബോർമ്മക്കാരൻ അപ്പമുണ്ടാക്കാൻ മാവുകുഴയ്ക്കുന്നു. അയാൾ അപ്പം ബോർമ്മയിൽ വയ്ക്കുന്നു. അപ്പം പൊന്തിവരുമ്പോൾ അയാൾ തീ കൂട്ടുന്നില്ല. പക്ഷേ യിസ്രായേലുകാർ അങ്ങനെയല്ല. യിസ്രായേലുകാർ എപ്പോഴും തീ കൂട്ടിക്കൊണ്ടിരിക്കുന്നു.

5നമ്മുടെ രാജാവിന്റെ ദിനത്തിൽ അവർ തീ കൂട്ടുന്നു. അവർ തങ്ങളുടെ മദ്യവിരുന്നു നൽകുന്നു. വീഞ്ഞിന്റെ ചുടിൽ നേതാക്കൾക്കു രോഗമുണ്ടായി. അങ്ങനെ രാജാക്കന്മാർ ദൈവത്തെ പരിഹസിക്കുന്ന ജനങ്ങളോടു ചേരുന്നു.

തന്നുഷ്ടർ ഗൃഹാലോചനകൾ നടത്തുന്നു. അവരുടെ ഏദയം ആവേശംകൊണ്ട് അടുപ്പു പോലെ എരിയുന്നു. അവരുടെ ആകാംക്ഷ രാത്രി മുഴുവനും എരിയുന്നു. പ്രഭാതത്തിൽ അത് തീയായിത്തീരുന്നു.

7അവരെല്ലാം ചുടടുപ്പുപോലെയാകുന്നു. തങ്ങളുടെ ഭരണാധിപന്മാരെ അവർ തകർത്തു. അവരുടെ രാജാക്കന്മാരെല്ലാം വീണു. അവരിലായും സഹായത്തിനായി എന്നെ വിളിച്ചില്ല."

നശിപ്പിക്കപ്പെടുമെന്ന് യിസ്രായേൽ അറിയുന്നില്ല

8"എഫ്രയീം രാഷ്ട്രങ്ങളുമായി ഇടകലരുന്നു. ഇരുവശവും വേവിക്കാത്ത അപ്പംപോലെയാണ് എഫ്രയീം.

9അപരിചിതർ എഫ്രയീമിന്റെ കരുത്തു തകർക്കുന്നു. പക്ഷേ എഫ്രയീം അതറിയുന്നില്ല. എഫ്രയീമിന്റെ തലമുടി ഇടയ്ക്കിടെ നശിപ്പിക്കുന്നു. പക്ഷേ എഫ്രയീം അതറിയുന്നില്ല.

10എഫ്രയീമിന്റെ അഹങ്കാരം അവനെതിരെ സാക്ഷ്യം പറയുന്നു. നിരവധി ദുരിതങ്ങളുണ്ടായിട്ടും ജനം തങ്ങളുടെ ദൈവത്തിലേക്കു മടങ്ങുന്നില്ല. ജനം സഹായത്തിനായി അവരുടെ ദൈവത്തെ തേടുന്നില്ല.

11"അങ്ങനെ എഫ്രയീം ഒന്നുമറിയാതെയാവുകയും വിഡ്ഢിപ്രാവീണെപ്പോലെയാക്കിയിരിക്കുന്നു. ജനം സഹായത്തിന് ഈജിപ്തിനെ വിളിച്ചു. സഹായത്തിനായി ജനം അശ്ശൂരിലേക്കു പോയി.

12അവർ ആ രാജ്യങ്ങളുടെ സഹായം തേടുന്നു. പക്ഷേ ഞാനവരെ കൂട്ടിക്കൊല്ലും. അവരെ ഞാൻ വലവീശി ആകാശത്തിലെ പക്ഷികളെ യെന്നപോലെ പിടിക്കും. അവരുടെ കരാനുകൾക്ക് ഞാൻ അവരെ ശിക്ഷിക്കും.

13അവർക്കു കഷ്ടം. അവരെന്നെ വിട്ടുപോയി. എന്നെ അനുസരിക്കാനവർ വിസമ്മതിച്ചു. അതിനാലവർ നശിപ്പിക്കപ്പെടും. ഞാനവരെ രക്ഷിച്ചു. പക്ഷേ എന്ദിക്കെതിരെ അവർ നൃണകൾ പറയുന്നു.

14"അവരൊരിക്കലും ഏദയപൂർവ്വം എന്നെ വിളിച്ചില്ല. അതെ, അവർ കിടക്കയിൽ കിടന്നു കരയുകയാണ്. ധാന്യവും പുതുവീഞ്ഞും ചോദിക്കുമ്പോൾ അവർ സ്വയം മുറിക്കൊടുത്തുകൊടുക്കും. പക്ഷേ, ഏദയം കൊണ്ട് അവരെ നന്നിയില്ല. അകന്നു.

15അവരെ പരിശീലിപ്പിച്ച് അവരുടെ കരങ്ങളെ ഞാൻ ശക്തമാക്കി. പക്ഷേ അവർ എന്നിക്കെതിരെ തിന്മ ഗൃഹാലോചന നടത്തി.

16"പക്ഷേ അവർ ചതിയൻ വില്ലുപോലെയാക്കിയിരുന്നു. * അവർ ദിശമാറ്റിയെങ്കിലും എന്നിലേക്കു തിരികെവന്നില്ല. അവരുടെ നേതാക്കൾ സ്വന്തം കരത്തിൽ അഹങ്കരിച്ചു. പക്ഷേ അവർ വാളുകളാൽ കൊല്ലപ്പെടും. ഈജിപ്തിലെജനം അവരെ പരിഹസിക്കുകയും ചെയ്യും.

വിഗ്രഹാരാധന വിനാശത്തിലേക്കു നയിക്കുന്നു

8 "കാഹളം ചൂണ്ടിപ്പൊട്ടി മുന്നറിയിപ്പു നൽകുക. യഹോവയുടെ ആലയത്തിനുമേൽ കഴുകുന്നെപ്പോലെയാവുക. യിസ്രായേലുകാർ എന്റെ കരാർ ലംഘിച്ചിരിക്കുന്നു. അവരെന്റെ നിയമം അനുസരിച്ചില്ല. 2അവർ 'എന്റെ

ചതിയൻ വില്ല് എറിയാനുപയോഗിക്കുന്ന തടികൊണ്ടുണ്ടാക്കിയ വളഞ്ഞ ഒരു വടി.

ദൈവമേ, ഞങ്ങൾ യിസ്രായേലുകാർ നിന്നെ അറിയുന്നു! എന്ന് എന്നോടു നിലവിളിക്കുന്നു. 3പക്ഷേ യിസ്രായേൽ നല്ല കാര്യങ്ങൾ നിരസിച്ചു. അതിനാൽ ശത്രു അവനെ ഓടിക്കുന്നു.

4"യിസ്രായേലുകാർ തങ്ങളുടെ രാജാക്കന്മാരെ തെരഞ്ഞെടുക്കുന്നു. പക്ഷേ അവർ ഉപദേശത്തിനായി എന്നെ സമീപിക്കുന്നില്ല. യിസ്രായേലുകാർ നേതാക്കളെ തെരഞ്ഞെടുക്കുന്നുണ്ടെങ്കിലും അവർ ഞാനറിയുന്നവരല്ല. യിസ്രായേലുകാർ തങ്ങളുടെ വെള്ളിയും സ്വർണ്ണവും വിഗ്രഹങ്ങളുണ്ടാക്കാനുപയോഗിക്കുന്നു. അതിനാലവർ നശിപ്പിക്കപ്പെടും. 56ശമര്യോ, യഹോവ നിന്റെ പശുക്കൂട്ടിയെ നിരസിച്ചിരിക്കുന്നു.

ദൈവം പറയുന്നു, 'യിസ്രായേലുകാരോടു ഞാൻ വളരെ കൃപിതനായിരിക്കുന്നു.' യിസ്രായേലുകാർ അവരുടെ പാപങ്ങൾക്ക് ശിക്ഷിക്കപ്പെടും. ചില പണിക്കാരാണ് ആ പ്രതിമകളുണ്ടാക്കിയത്. അവ ദൈവമല്ല. ശമര്യയുടെ പശുക്കൂട്ടി കഷണങ്ങളായി ചിതറിക്കപ്പെടും. 7"യിസ്രായേലുകാർ കാറ്റിനെ നടാൻ ശ്രമിക്കുമ്പോലെ ഒരു ഭോഷത്തം ചെയ്തു. പക്ഷേ അവർക്കു ഭോഷങ്ങൾ മാത്രം ലഭിക്കും-അവർ കൊടുങ്കാറ്റു കൊയ്യും. വയലുകളിൽ ധാന്യം വളരും. അത് ഭക്ഷണമൊന്നും തരില്ല. എന്തെങ്കിലും വിളഞ്ഞാൽത്തന്നെ അപരിചിതർ അതു തിന്നും.

8"യിസ്രായേൽ നശിപ്പിക്കപ്പെട്ടു. ആർക്കും വേണ്ടാതെ വലിച്ചെറിയപ്പെട്ട പാത്രംപോലെ അതിന്റെ ജനത രാഷ്ട്രങ്ങൾക്കിടയിൽ ചിതറിക്കപ്പെട്ടു.

9"എഫ്രയീം തന്റെ 'കാമുകി'മാരുടെയടുത്തേക്കു പോയി. കാട്ടുകഴുതയെപ്പോലെ അവൻ അലഞ്ഞുതിരിഞ്ഞ് അശ്ശൂരിലേക്കു പോയി.

10"യിസ്രായേൽ രാഷ്ട്രങ്ങൾക്കിടയിലുള്ള തന്റെ 'കാമുകി'മാരുടെയടുത്തേക്കു പോയി. പക്ഷേ യിസ്രായേലുകാരെ ഞാൻ സമാഹരിക്കും. പക്ഷേ, ആ മഹാരാജാവിൽനിന്നും കുറച്ചു ഭാരങ്ങൾ അവർ സഹിക്കണം.

യിസ്രായേൽ ദൈവത്തെ മറക്കുകയും വിഗ്രഹങ്ങളെ ആരാധിക്കുകയും ചെയ്യുന്നു

11"എഫ്രയീം അനേകമനേകം യാഗപീഠങ്ങളുണ്ടാക്കി. അതാകട്ടെ പാപവുമായിരുന്നു. എഫ്രയീമിന്റെ പാപങ്ങൾക്കുള്ള യാഗപീഠമായിരുന്നു അവ.

12"എഫ്രയീമിനായി ഞാൻ പതിനായിരം നിയമങ്ങളെഴുതിയെങ്കിലും അവനത് മറ്റാർക്കോവേണ്ടിയുള്ളതാണെന്നപോലെ കരുതുന്നു.

13"യിസ്രായേലുകാർ ബലികൾ ഇഷ്ടപ്പെടുന്നു. അവർ മാംസം അർപ്പിച്ച് അതു ഭക്ഷിക്കുന്നു. യഹോവ അവരുടെ ബലികൾ സ്വീകരിക്കുന്നില്ല. യഹോവ അവരുടെ പാപങ്ങൾ ഓർമ്മിക്കുന്നു. അവൻ അവരെ ശിക്ഷിക്കുകയും ചെയ്യും. അവർ തടവുകാരായി ഈജിപ്തിലേക്കു നയിക്കപ്പെടും.

14"യിസ്രായേൽരാജമന്ദിരങ്ങൾ പണിതു. പക്ഷേ സ്വന്തം സ്രഷ്ടാവിനെ മറന്നു. യെഹൂദാ ഇപ്പോൾ കോട്ടകൾ കെട്ടുന്നു. പക്ഷേ യെഹൂദയുടെ നഗരങ്ങളിൽ ഞാൻ അഗ്നി അയയ്ക്കും. അഗ്നി ആ കോട്ടകളെ നശിപ്പിക്കുകയും ചെയ്യും!"

പ്രവാസത്തിന്റെ ദുഃഖം

9 യിസ്രായേലേ, രാഷ്ട്രങ്ങളെപ്പോലെ ആഘോഷിക്കാതിരിക്കുക! ആനന്ദിക്കരുത്!

നീ വേശ്യയെപ്പോലെ പെരുമാറുകയും നിന്റെ ദൈവത്തെ ഉപേക്ഷിക്കുകയും ചെയ്തു. സകല മെതിക്കളങ്ങളിലും നീ ലൈംഗികപാപം ചെയ്തു. പക്ഷേ ആ മെതിക്കളങ്ങളിൽനിന്നുള്ള ധാന്യം യിസ്രായേലിനുമായിട്ടുണ്ട്. യിസ്രായേലിന് ആവശ്യത്തിനു വീഞ്ഞും ഉണ്ടായിരിക്കില്ല.

3 യിസ്രായേലുകാർ യഹോവയുടെ ദേശത്തു വസിക്കുകയില്ല. എഫ്രയീം ഈജിപ്തിലേക്കു മടങ്ങും. അശൂർയിൽ അവർ അതുതാത്തതു ഭക്ഷിക്കും. 4 യിസ്രായേലുകാർ യഹോവയ്ക്കു വീഞ്ഞുവഴിപാടുകൾ അർപ്പിക്കുകയില്ല. അവർ അവൻ ബലികൾ അർപ്പിക്കുകയില്ല. ശവസംസ്കാരചടങ്ങിൽ വിലപിക്കുന്നവരുടെ ഭക്ഷണം പോലെയായിരിക്കും അവരുടെ ബലികൾ-അത് തിന്നുന്നവരെല്ലാം അശുദ്ധരാകും. അവരുടെ അപ്പം യഹോവയുടെ ആലയത്തിലെത്തുകയില്ല. ആ അപ്പം അവർ സ്വയം തിന്നേണ്ടതുണ്ട്. 5 യഹോവയുടെ തിരുനാളോ ഉത്സവങ്ങളോ ആഘോഷിക്കാൻ അവർക്കാവില്ല.

6 ശത്രു എല്ലാം അപഹരിച്ചതിനാൽ യിസ്രായേൽജനത അവിടം വിട്ടു. പക്ഷേ ഈജിപ്ത് അവരെ കൊണ്ടുപോകും. മോഹം അവരെ സംസ്കരിക്കും. അവരുടെ വെള്ളി നിധികൾക്കുമേൽ കളകൾ വളരും. യിസ്രായേലുകാർ വസിച്ചിടത്ത് മുള്ള് വളരും.

യഥാർത്ഥ പ്രവാചകരെ യിസ്രായേൽ നിരസിച്ചു

7 പ്രവാചകൻ പറയുന്നു, “യിസ്രായേലേ, ഇക്കാര്യങ്ങൾ പഠിക്കുക: ശിക്ഷയുടെ സമയം വന്നിരിക്കുന്നു, നിങ്ങൾ ചെയ്ത തിന്മയുടെ വില നൽകേണ്ട സമയം വന്നിരിക്കുന്നു.” എന്നാൽ യിസ്രായേൽജനം പറയുന്നു, “പ്രവാചകൻ ഒരു വിഡ്ഢിയാകുന്നു. ദൈവത്തിന്റെ ആത്മാവോടുകൂടിയ ഈ മനുഷ്യൻ കിറുക്കനാണ്.” പ്രവാചകൻ പറയുന്നു, “നിങ്ങളുടെ പാപങ്ങൾക്ക് നിങ്ങൾ ശിക്ഷിക്കപ്പെടും. നിങ്ങളുടെ വിദ്വേഷത്തിന് നിങ്ങൾ ശിക്ഷിക്കപ്പെടും.” 8 എഫ്രയീമിന്റെ മേലുള്ള കാവൽക്കാരെപ്പോലെയാണ് ദൈവവും പ്രവാചകനും. എന്നാൽ വഴിയിലനവധി കെണികളുണ്ട്. ദൈവത്തിന്റെ ആലയത്തിൽ വച്ചുപോലും ജനം പ്രവാചകനെ വെറുക്കുന്നു.

9 ഗിബയയുടെ കാലത്തേതുപോലെ യിസ്രായേലുകാർ വലിയ വിനാശത്തിലേക്കു പോയിരിക്കുന്നു. യിസ്രായേലുകാരുടെ പാപങ്ങൾ യഹോവ ഓർമ്മിക്കും. അവരുടെ പാപങ്ങളെ അവൻ ശിക്ഷിക്കും.

വിഗ്രഹാരാധനയാൽ യിസ്രായേൽ നശിപ്പിക്കപ്പെട്ടിരിക്കുന്നു

10 യിസ്രായേലിനെ ഞാൻ കണ്ടെത്തിയപ്പോൾ അവർ മരുഭൂമിയിലെ മുന്തിരിപ്പോലെ പുതുമയുള്ളവരായിരുന്നു. അത്തിപ്പഴക്കാലത്തെ ആദ്യത്തെ അത്തിപ്പഴങ്ങൾ പോലെയായിരുന്നു അവർ. അന്നന്ദം ബാൽ-പെയോരിലേക്കു വന്ന അവർക്കു മാറ്റമുണ്ടായി. അതിനാലെന്നിവരെ ചീഞ്ഞപഴംപോലെ മുറിച്ചു കളയേണ്ടിവന്നു. അവർ സ്നേഹിച്ച ഭീകരവസ്തുക്കളായ വ്യാജദൈവങ്ങൾ പോലെയായിത്തീർന്നു അവർ.

യിസ്രായേലുകാർക്ക് കുഞ്ഞുങ്ങളുണ്ടാവുകയില്ല

11 എഫ്രയീമിന്റെ മഹത്വം ഒരു പക്ഷിയെപ്പോലെ പറന്നുപോകും. ഗർഭധാരണമില്ല, ജനനമില്ല, ഇനി കുഞ്ഞുങ്ങളുമില്ല. 12 പക്ഷേ യിസ്രായേലുകാർ തങ്ങളുടെ കുട്ടികളെ വളർത്തിയാൽ പോലും ഒരു പ്രയോജനവുമുണ്ടാകില്ല. കുട്ടികളെ ഞാൻ അവരിൽ നിന്നെടുക്കും. അവരെ ഞാൻ കൈവിടും. അവർക്ക് ദുരിതങ്ങളല്ലാതെ ഒന്നുമില്ലാതാവുകയും ചെയ്യും.

13 എഫ്രയീം തന്റെ മക്കളെ കെണിയിലേക്കു നയിക്കുന്നത് എനിക്കു കാണാം. എഫ്രയീം തന്റെ മക്കളെ കൊലയാളിക്കു കൊടുക്കുന്നു.

14 യഹോവേ നിനക്കുകമ്പോലെ അവർക്കു കൊടുക്കുക. ശിശുക്കൾ മരിക്കുന്ന ഗർഭപാത്രവും പാലില്ലാത്ത മുലകളും അവർക്കു നൽകുക.

15 അവരുടെ തിന്മയെല്ലാം ഗിൽഗാലിലായി, ഞാനവരെ വെറുത്തു തുടങ്ങി. അവരുടെ ദുഷ്ട പ്രവൃത്തികൾമൂലം അവരെ ഞാനെന്റെ വസതിയിൽനിന്നും പുറത്താക്കും. അവരെ ഞാനിനി സ്നേഹിക്കില്ല. അവരുടെ നിഷേധികളായ നേതാക്കൾ എനിക്കെതിരെ തിരിഞ്ഞിരിക്കുന്നു.

16 എഫ്രയീം ശിക്ഷിക്കപ്പെടും. അവരുടെ വേർ ചീയുകയാണ്. അവർക്കിനി കുട്ടികളുണ്ടാവില്ല. അവർക്കു കുട്ടികളുണ്ടായാലും അവരുടെ ആ പ്രിയപ്പെട്ട ശിശുക്കളെ ഞാൻ വധിക്കും.

17 എന്റെ ദൈവത്തെ അവർ ചെറിവിക്കൊള്ളുകയില്ല. അതിനാലവൻ അവരെ ശ്രവിക്കാനും കൂട്ടാക്കുന്നില്ല. വസതിയില്ലാതെ അവർ രാഷ്ട്രങ്ങൾക്കിടയിൽ അലയുകയും ചെയ്യും.

യിസ്രായേലിന്റെ സമ്പന്നത വിഗ്രഹാരാധനയിലേക്കു നയിക്കുന്നു

10 സമൃദ്ധമായി പഴങ്ങളുണ്ടാക്കുന്ന മുന്തിരിവള്ളിയാണ് യിസ്രായേൽ. പക്ഷേ കൂടുതൽ സമ്പന്നമാകുന്നോടും അവൻ വ്യാജദൈവങ്ങളെ ആദരിക്കാൻ കൂടുതൽ യാഗപീഠങ്ങൾ പണിതു. അവന്റെ ദേശം അഭിവൃദ്ധിപ്പെടുന്തോറും അവൻ വ്യാജദൈവങ്ങളെ മഹത്വപ്പെടുത്താൻ അമൂല്യശിലകൾ സ്ഥാപിച്ചു.

2 യിസ്രായേലുകാർ ദൈവത്തെ ചതിക്കാൻ ശ്രമിച്ചു. എന്നാലിപ്പോൾ അവർ തങ്ങളുടെ അപരാധം സ്വീകരിക്കണം. യഹോവ അവരുടെ യാഗപീഠങ്ങൾ തകർക്കും. അവൻ അവരുടെ സ്മാരകശിലകൾ തകർക്കും.

യിസ്രായേലുകാരുടെ ദുഷ്ടനിശ്ചയങ്ങൾ

3 ഇപ്പോൾ യിസ്രായേലുകാർ പറയുന്നു, ‘ഞങ്ങൾക്കു രാജാവില്ല. യഹോവയെ ഞങ്ങൾ മഹത്വപ്പെടുത്തുകയോ ആദരിക്കുകയോ ചെയ്യുന്നില്ല! അവന്റെ രാജാവിന് ഞങ്ങളോടൊന്നും ചെയ്യാനുകയില്ല!’

4 അവർ വാഗ്ദാനം ചെയ്യുന്നു- പക്ഷേ അവർ നൂണ പറയുക മാത്രമാണ്. അവർ വാഗ്ദാനം പാലിക്കുന്നില്ല! അന്യരാജ്യങ്ങളുമായി അവർ കരാറുണ്ടാക്കുന്നു. ദൈവം ആ കരാറുകളിടപ്പെടുന്നില്ല. ഉഴുത വയലിൽ വളരുന്ന വിഷമുള്ള കളകൾ പോലെയാണ് ന്യായാധിപന്മാർ.

5 ശമര്യക്കാർ ബേത്ത്-ആവെനിൽ പശുക്കിടാങ്ങളെ ആരാധിക്കുന്നു. അവർ സത്യമായും കരയും. ആ പുരോഹിതന്മാർ സത്യമായും കരയും. എന്തുകൊണ്ടെന്നാൽ, അവരുടെ മനോഹരവിഗ്രഹം നഷ്ടമായിരിക്കുന്നു. അതു കൊണ്ടുപോ

കണ്ടെടുത്തതായിരുന്നു. ⁶അശ്ശൂരിലെ മഹാരാജാവിനു സമ്മാനമായാണതു കൊണ്ടുപോകപ്പെട്ടത്. എഫ്രയീമിന്റെ നാണംകെട്ട വിഗ്രഹത്തെ അവൻ സൂക്ഷിക്കും. യിസ്രായേൽ അതിന്റെ വിഗ്രഹങ്ങളാൽ നാണം കെടും. ⁷ശമര്യയുടെ വ്യാജദൈവം നശിപ്പിക്കപ്പെടും. ജലോപരിതലത്തിൽ ഒഴുകിനടക്കുന്ന മരക്കഷണം പോലെയാ തിരിക്കും അത്. ⁸യിസ്രായേൽ പാപം ചെയ്യുകയും നിരവധി ഉന്നതസ്ഥലങ്ങൾ ഉണ്ടാക്കുകയും ചെയ്തു. ആവെനിലെ ഉന്നതസ്ഥലങ്ങൾ നശിപ്പിക്കപ്പെടും. അവരുടെ യോഗപീഠങ്ങളിൽ മുളുകുളം കളകളും വളരും. അപ്പോഴവർ പർവ്വതങ്ങളോടു പറയും, “ഞങ്ങളെ മുടുക!” കുന്നുകളോടു “ഞങ്ങളുടെമേൽ വീഴുക!” എന്നും പറയും.

യിസ്രായേൽ പാപത്തിനു പരിഹാരം ചെയ്യും

⁹യിസ്രായേലേ, ഗിബെയയുടെകാലം മുതലേ നീ പാപം ചെയ്തിരിക്കുന്നു. (അവർ അവിടെ തുടർന്നും പാപം ചെയ്തു.) ഗിബെയയിലെ ആ ദുഷ്ടന്മാരെ തീർച്ചയായും യുദ്ധം ഗ്രസിക്കും. ¹⁰ഞാൻ അവരെ ശിക്ഷിക്കാനായി വരും. സൈന്യങ്ങൾ അവർക്കെതിരെ സംഘടിപ്പിച്ചു വരും. അവരുടെ രണ്ടുപാപങ്ങൾക്കും യിസ്രായേലുകാരെ അവർ ശിക്ഷിക്കും.

¹¹മെതിക്കളത്തിലൂടെ നടക്കാനിഷ്ടമുള്ള മെരുങ്ങിയ പശുക്കുട്ടിയെപ്പോലെയാണ് എഫ്രയീം. അവളുടെ കഴുത്തിൽ ഞാനൊരു നല്ല നുകം വയ്ക്കും. എഫ്രയീമിനുമേൽ ഞാൻ കയറിക്കൊണ്ടുപോകും. അനന്തരം യെഹൂദാ ഉഴുതുതുടങ്ങും. യാക്കോബ് സ്വയം നിലത്തെ കട്ടയുടയ്ക്കും.

¹²നന്മ വിതച്ചാൽ നീ സത്യസ്നേഹം കൊണ്ടും നിന്റെ നിലം ഉഴുക. യഹോവയോടൊപ്പം നീ കൊയ്യുകയും ചെയ്യും. അവൻ വരും, നിന്റെമേൽ അവൻ നന്മ മഴപോലെ പെയ്യിക്കുകയും ചെയ്യും!

¹³പക്ഷേ നീ തിന്മ വിതച്ചു. ദുരിതങ്ങൾ കൊയ്യുകയും ചെയ്തു. നിന്റെ നൂണയുടെ പഴങ്ങൾ നീ തിന്നുന്നു. എന്തുകൊണ്ടെന്നാൽ, നീ നിന്റെ ശക്തിയിലും ഭക്തിയിലും ആശ്രയിച്ചു.

¹⁴അതിനാൽ നിന്റെ സൈന്യം യുദ്ധത്തിന്റെ ശബ്ദം കേൾക്കും. നിന്റെ കോട്ടകളെല്ലാം തകർക്കപ്പെടുകയും ചെയ്യും. ശൽമാൻ ബേത്ത്-അർബ്ബേലിനെ തകർത്ത കാലത്തേതു പോലെ യായിരിക്കും അത്. ആ യുദ്ധകാലത്ത്, അമ്മമാർ തങ്ങളുടെ കുട്ടികളോടൊപ്പം വധിക്കപ്പെട്ടു.

¹⁵ബേഥേലിൽ നിനക്കും അതു സംഭവിക്കും. എന്തുകൊണ്ടെന്നാൽ നീ നിരവധി തിന്മകൾ ചെയ്തു. ആ ദിവസം ആരംഭിക്കുമ്പോൾ, യിസ്രായേലിലെരാജാവ് പൂർണ്ണമായും നശിപ്പിക്കപ്പെടും.”

യിസ്രായേൽ യഹോവയെ മറന്നിരിക്കുന്നു

11 യഹോവ പറഞ്ഞു, “യിസ്രായേൽ ഒരു കുട്ടിയായിരുന്നപ്പോൾ അവനെ ഞാൻ സ്നേഹിച്ചു, എന്റെ പുത്രനെ ഈജിപ്തിൽ നിന്നു ഞാൻ വിളിച്ചു.

²പക്ഷേ ഞാൻ വിളിക്കുന്നതൊന്നും യിസ്രായേലുകാർ എന്നിൽനിന്നകന്നു. യിസ്രായേലുകാർ ബാലിന് ബലികളെപ്പിച്ചു. വിഗ്രഹങ്ങൾക്ക് അവർ യുപങ്ങൾ കത്തിച്ചു.

³പക്ഷേ എഫ്രയീമിനെ നടക്കാൻ പഠിപ്പിച്ചതു ഞാനാകുന്നു! യിസ്രായേലുകാരെ ഞാനെന്റെ കൈകളിലെടുത്തു! ഞാനവരെ

സുഖപ്പെടുത്തി! പക്ഷേ അവർ അതറിയുന്നില്ല.

⁴സ്നേഹത്തിന്റെ കയറുകൾകൊണ്ട് ഞാനവരെ നയിച്ചു. അവരെ സ്വതന്ത്രരാക്കിയവൻ ഞാനാകുന്നു. ഞാൻ കുന്നിയുകയും അവർക്ക് ആഹാരം നൽകുകയും ചെയ്തു.

⁵ദൈവത്തിങ്കലേക്കു തിരിയാൻ യിസ്രായേലുകാർ വിസമ്മതിച്ചു. അതിനാൽ അവർ ഈജിപ്തിലേക്കു പോകും! അശ്ശൂരിലെരാജാവ് അവരുടെ രാജാവായും. ⁶അവരുടെ നഗരങ്ങളുടെ നേർക്ക് വാൾ ആടും. അവരുടെ നേതാക്കളെ അതു നശിപ്പിക്കും.

⁷ഞാൻ തിരിച്ചുവരുമെന്ന് എന്റെ ജനം പ്രതീക്ഷിക്കുന്നു. അവർ മുകളിലുള്ള ദൈവത്തെ വിളിക്കും. പക്ഷേ ദൈവം അവരെ സഹായിക്കുകയില്ല.”

യഹോവയ്ക്ക് യിസ്രായേലിനെ നശിപ്പിക്കണമെന്നില്ല

⁸എഫ്രയീമേ, നിന്നെ എനിക്കു കൈവിടണമെന്നില്ല. യിസ്രായേലേ, എനിക്കു നിന്നെ സംരക്ഷിക്കണം. എനിക്കു നിന്നെ അർദ്ധയെപ്പോലെയാക്കണമെന്നില്ല! എനിക്കു നിന്നെ സെബോയിമിനെപ്പോലെയാക്കണമെന്നില്ല! ഞാനെന്റെ മനസ്സു മാറ്റുകയാണ്. നിന്നോടുള്ള എന്റെ സ്നേഹം ശക്തമാണ്.

⁹എന്റെ മഹാകോപത്തെ ഞാൻ നടപ്പാക്കില്ല. എഫ്രയീമിനെ ഇനി ഞാൻ നശിപ്പിക്കില്ല. ഞാൻ ദൈവമാകുന്നു, മനുഷ്യനല്ല. ഞാനാകുന്നു വിശുദ്ധനായവൻ, ഞാൻ നിന്നോടൊപ്പമുണ്ട്. ഞാനെന്റെ കോപം പ്രകടിപ്പിക്കുകയില്ല.

¹⁰ഞാൻ സിംഹത്തെപ്പോലെ ഗർജ്ജിക്കും. ഞാൻ ഗർജ്ജിക്കുകയും എന്റെ കുട്ടികൾ എന്നെ പിന്തുടർന്നു വരുകയും ചെയ്യും. എന്റെ മക്കൾ യെന്നു വിറച്ച് പടിഞ്ഞാറുനിന്നു വരും.

¹¹അവർ പക്ഷികളെപ്പോലെ വിറച്ചുകൊണ്ട് ഈജിപ്തിൽനിന്നും വരും. അശ്ശൂർദേശത്തു നിന്നുള്ള വിറയ്ക്കുന്ന പ്രാവുകളെപ്പോലെ അവർ വരും. അവരെ ഞാൻ സ്വവസതിയിലേക്കു തിരികെ കൊണ്ടുവരും.” യഹോവയിങ്ങനെ പറഞ്ഞു.

¹²“വ്യാജദൈവങ്ങളെക്കൊണ്ട് എഫ്രയീം എന്നെ വലയം ചെയ്തു. യിസ്രായേൽജനതെ എന്നിക്കെതിരെ തിരിഞ്ഞു. അവർ നശിപ്പിക്കപ്പെട്ടു! പക്ഷേ യെഹൂദാ ഇപ്പോഴും ദൈവത്തോടൊപ്പം നടക്കുന്നു. വിശുദ്ധരായവരോടു* വിശ്വസ്തത കാട്ടുന്നു.”

യഹോവ യിസ്രായേലിനെതിർ

12 എഫ്രയീം അതിന്റെ സമയം പാഴാക്കുകയാണ്-പകൽ മുഴുവൻ യിസ്രായേൽ “കാറ്റിനെ പിന്തുടരുക”യാണ്. ജനങ്ങൾ കൂടുതൽ കൂടുതൽ നൂണുകൾ പറയുന്നു. അവർ കൂടുതൽ കൂടുതൽ മോഷ്ടിക്കുന്നു. അവർ അശ്ശൂരുമായി കരാറുണ്ടാക്കുകയും ഈജിപ്തിലേക്ക് ഒലിവെണ്ണ കൊണ്ടുപോവുകയും ചെയ്യുന്നു. ²യഹോവ പറയുന്നു, “യിസ്രായേലിനെതിരെ* എനിക്കൊരു വാദം ഉണ്ട്. യാക്കോബ്

വിശുദ്ധരായവർ ദൂതന്മാരോ കനാനയുടെ വ്യാജദൈവങ്ങളോ ആയിരിക്കാം അവർ.

യിസ്രായേൽ എബ്രായഭാഷയിൽ “യെഹൂദ” എന്നുണ്ട്.

അവന്റെ പ്രവൃത്തികൾക്ക് ശിക്ഷിക്കപ്പെടണം. ചെയ്ത തിന്മകൾക്ക് അവൻ ശിക്ഷിക്കപ്പെടണം. **3**അമ്മയുടെ ഗർഭപോത്രത്തിലിരിക്കെത്തന്നെ യാക്കോബ് സഹോദരനെ വഞ്ചിക്കാൻ തുടങ്ങി. യാക്കോബ് ശക്തനായൊരു യുവാവായിരുന്നു. അപ്പോൾ അവൻ ദൈവവുമായി ഏറ്റുമുട്ടി. **4**ദൈവത്തിന്റെ ദൂതനുമായി ഗൂസ്മതിപിടിച്ച് അവൻ വിജയിച്ചു. അവൻ കരയുകയും ഒരാനുകൂല്യം അപേക്ഷിക്കുകയും ചെയ്തു. ബേഥേലിലാണ് അതു സംഭവിച്ചത്. അവിടെവെച്ച് അവൻ തങ്ങളോടു സംസാരിച്ചു. **5**അതെ, യഹോവ സൈന്യങ്ങളുടെ ദൈവമാകുന്നു.* യഹോവ എന്നാകുന്നു അവന്റെ നാമം. **6**അതിനാൽ നിന്റെ ദൈവത്തിന്റെയടുത്തേക്കു തിരിച്ചുവരിക. അവനോടു വിശ്വസ്തത പുലർത്തുക. ശരിയായതു ചെയ്യുക! നിന്റെ ദൈവത്തെ എപ്പോഴും വിശ്വസിക്കുക!

7“യാക്കോബ് ഒരു യഥാർത്ഥ കച്ചവടക്കാരൻ! അവൻ തന്റെ സുഹൃത്തിനെപ്പോലും വഞ്ചിക്കുന്നു! അവന്റെ തുലാസുപോലും വ്യാജം. **8**എത്രമനസ്സിലും പറഞ്ഞു, ‘ഞാൻ ധനികനാണ്. യഥാർത്ഥ ധനം ഞാൻ കണ്ടെത്തിയിരിക്കുന്നു! എന്റെ തെറ്റുകൾ ആരും കണ്ടുപിടിക്കുകയില്ല. എന്റെ പാപങ്ങൾ ആരും കണ്ടുപിടിക്കുകയില്ല.

9“എന്നാൽ നിങ്ങൾ ഈജിപ്തുദേശത്തായിരുന്നപ്പോൾമുതൽ ഞാൻ നിങ്ങളുടെ ദൈവമാകുന്ന യഹോവയായിരുന്നു. സമ്മേളനക്കൂടാരത്തിന്റെ കാലത്തെപ്പോലെ നിങ്ങളെ ഞാൻ കൂടാരങ്ങളിൽ താമസിപ്പിക്കും. **10**പ്രവാചകരോടു ഞാൻ സംസാരിച്ചു. ഞാനവർക്കു നിരവധി ദർശനങ്ങൾ നൽകി. എന്റെ പാപങ്ങൾ നിങ്ങളെ പഠിപ്പിക്കാൻ പ്രവാചകന്മാർക്കു ഞാൻ പല മാർഗ്ഗങ്ങളും നൽകി. **11**പക്ഷേ ഗിലെയാദുകാർ പാപം ചെയ്തിരിക്കുന്നു. അവിടെ നിരവധി ഭീകരവിഗ്രഹങ്ങളുണ്ട്. ഗിൽഗാലിൽ ജനം കാളകൾക്കു ബലിയർപ്പിക്കുന്നു. അവർക്ക് നിരവധി യാഗപീഠങ്ങളുണ്ട്. ഉഴുതളുമിയിലെ കൽക്കുന്നകളുടെ നിരപോലെ യാഗപീഠങ്ങളുടെ നിരകൾ തന്നെയുണ്ടവിടെ.

12“യാക്കോബ് അരാംദേശത്തേക്ക് ഓടിപ്പോയി. അവിടെ യിസ്രായേൽ ഒരു ഭാര്യയ്ക്കു വേണ്ടി ജോലിചെയ്തു. മറ്റൊരു ഭാര്യയെ കിട്ടാൻ ആടുകളെ വളർത്തി. **13**പക്ഷേ യഹോവ ഒരു പ്രവാചകനെ അയച്ച് യിസ്രായേലിനെ ഈജിപ്തിൽനിന്നും നയിച്ചു. യഹോവ പ്രവാചകനെ ഉപയോഗിച്ച് യിസ്രായേലിനെ സംരക്ഷിച്ചു. **14**പക്ഷേ എത്രമനസ്സിലും യഹോവയെ വളരെ കുപിതനാക്കി. എത്രമനസ്സിലും നിരവധി പേരെ വധിച്ചു. അതിനാലവൻ അവന്റെ അപരാധങ്ങൾക്കു ശിക്ഷിക്കപ്പെടും. അവന്റെ യജമാനനായ യഹോവ അയാളെ തന്റെ നാണക്കേടു വഹിപ്പിക്കും.”

യിസ്രായേൽ സ്വയം നശിപ്പിച്ചു

13 “എത്രമനസ്സിലും യിസ്രായേലിൽ സ്വയം പ്രമാണിയായി. എത്രമനസ്സിലും സംസാരിക്കുകയും ജനങ്ങൾ ഭയന്നുവിറയ്ക്കുകയും ചെയ്തു. പക്ഷേ എത്രമനസ്സിലും പാപം ചെയ്തു-അവൻ ബാലിനെ ആരാധിക്കാൻ തുടങ്ങി. **2**ഇപ്പോൾ

സൈന്യങ്ങളുടെ ദൈവം ഇത് ദൈവത്തിനുള്ള പേരുകളിൽ ഒന്നാണ്. മിക്കപ്പോഴും “സർവ്വശക്തനായ യഹോവ” എന്ന് തർജ്ജമ ചെയ്യപ്പെട്ടിരിക്കുന്നു.

യിസ്രായേലുകാർ കൂടുതൽ പാപം ചെയ്യുന്നു. അവർ അവർക്കായി വിഗ്രഹങ്ങളുണ്ടാക്കുന്നു. പണിക്കാർ വെള്ളികൊണ്ട് വിഗ്രഹങ്ങളുണ്ടാക്കുന്നു. പിന്നെ അവർ തങ്ങളുടെ പ്രതിമകളോടു സംസാരിക്കുകയും ചെയ്യുന്നു! ആ പ്രതിമകൾക്ക് അവർ ബലികളർപ്പിക്കുന്നു. ആ സ്വർണ്ണപ്പശുക്കൂട്ടികളെ അവർ ചുംബിക്കുന്നു. **3**അതിനാലാണ് അവർ ഉടനെ അപ്രത്യക്ഷരാകുന്നത്. അതിരാവിലെ പ്രത്യക്ഷപ്പെടുന്ന മുടൽമഞ്ഞുപോലെയായിരിക്കും അവർ-മുടൽമഞ്ഞു വരുന്നതു, ഉടനെ അപ്രത്യക്ഷമാകുന്നു. മെതിക്കളത്തിൽനിന്നും പറന്നുവരുന്ന പതിയുപോലെയായിരിക്കും യിസ്രായേൽ. പുകക്കുഴലിലൂടെ ഉയർന്ന് അപ്രത്യക്ഷമാകുന്ന പുക പോലെയായിരിക്കും യിസ്രായേൽ.

4“നിങ്ങൾ ഈജിപ്തിലായിരുന്ന കാലം മുതൽക്കേ ഞാൻ നിങ്ങളുടെ ദൈവമാകുന്ന യഹോവയായിരുന്നു. എന്നെയല്ലാതെ മറ്റൊരു ദൈവത്തെ നിങ്ങൾ അറിയുന്നില്ല. നിങ്ങളെ രക്ഷിച്ചവൻ ഞാനാകുന്നു. എന്നെക്കൂടാതെ മറ്റൊരു രക്ഷകനില്ല. **5**നിങ്ങളെ ഞാൻ മരുഭൂമിയിൽവെച്ച് അറിഞ്ഞു-ആ വരണ്ട മരുഭൂമിയിൽവെച്ച് നിങ്ങളെ ഞാൻ അറിഞ്ഞു. **6**യിസ്രായേലുകാർക്ക് ഞാൻ ഭക്ഷണം നൽകി. അവർ ആ ഭക്ഷണം കഴിച്ചു. അവർ സംതുപ്തരായി. അവർ അഹങ്കാരികളായി. അവരെന്നെ മറക്കുകയും ചെയ്തു!

7“അതിനാലാണ് ഞാനവർക്കൊരു സിംഹത്തെപ്പോലെയാകുന്നത്. പാതയോരത്തു കാത്തുനിൽക്കുന്ന പുള്ളിപ്പുലിയെപ്പോലെയായിരിക്കും ഞാൻ. **8**കുഞ്ഞുങ്ങൾ മോഷ്ടിക്കപ്പെട്ട തള്ളക്കരടിയിലെപ്പോലെ ഞാൻ അവരെ ആക്രമിക്കും. അവരുടെ മാറിടങ്ങൾ ഞാൻ കീറിപ്പൊളിക്കും. ഇരയെ കീറിമുറിക്കുന്ന സിംഹത്തെ യോ കാട്ടുമഗങ്ങളെയോപോലെയായിരിക്കും ഞാൻ.”

ദൈവകോപത്തിൽനിന്നും യിസ്രായേലിനെ രക്ഷിക്കാൻ ആർക്കുമാവില്ല

9“യിസ്രായേലേ, നിന്നെ ഞാൻ സഹായിച്ചു. പക്ഷേ നീ എന്നിക്കെതിരായി. അതിനാൽ ഞാനിപ്പോൾ നിന്നെ നശിപ്പിക്കും! **10**നിന്റെ രാജാവ് എവിടെ? നിന്റെ നഗരങ്ങളിലെല്ലാം അവന് നിന്നെ രക്ഷിക്കാനാവില്ല. നിന്റെ ന്യായാധിപന്മാരെവിടെ? ഇവർക്കായി നീ ‘എനിക്കു രാജാവിനെയും നേതാക്കളെയും തന്നാലും’ എന്നാവശ്യപ്പെട്ടതാണല്ലോ. **11**ഞാൻ കോപിച്ചിരുന്നു. നിനക്കു ഞാനൊരു രാജാവിനെ നൽകുകയും ചെയ്തു. ഞാൻ വളരെ കുപിതനായപ്പോൾ അവനെ നീക്കുകയും ചെയ്തു.

12“എത്രമനസ്സിലും തന്റെ അപരാധം മറച്ചുവയ്ക്കാൻ ശ്രമിച്ചു. തന്റെ പാപങ്ങൾ രഹസ്യമെന്ന് അവൻ കരുതി പക്ഷേ അവൻ ശിക്ഷിക്കപ്പെടും.

13ഇറ്റുന്നോവുപോലുള്ള വേദനയായിരിക്കും അവന്റെ ശിക്ഷ. അവൻ വിവേകശാലിയായ പുത്രനായിരിക്കയില്ല. അവന്റെ പിറവിക്കുള്ള സമയമടക്കം. അവൻ ജീവിക്കുകയുമില്ല.

14അവരെ ഞാൻ ശവക്കുഴിയിൽനിന്നും രക്ഷിക്കും! അവരെ ഞാൻ മരണത്തിൽനിന്നും രക്ഷിക്കും! മരണമേ, നിന്റെ രോഗങ്ങളെവിടെ? ശവക്കുഴിയേ, നിന്റെ ശക്തിയെവിടെ? ഞാൻ പ്രതികാരത്തിനു ശ്രമിക്കുകയല്ല!

15യിസ്രായേൽ അവന്റെ സഹോദരന്മാർക്കിടയിൽ വളരുന്നു. പക്ഷേ ഒരു കിഴക്കൻകാറ്റു വരും-യഹോവയുടെ കൊടുങ്കാറ്റ് മരുഭൂമിയിൽ നിന്നും ആഞ്ഞടിക്കും. അപ്പോൾ യിസ്രായേലിന്റെ കിണറ്റ് വറ്റിപ്പോകും. അവന്റെ ജലസ്രോതസ് വറ്റും. യിസ്രായേലിന്റെ കലവറയിലെ സകലനിധിയും കാറ്റുകൊണ്ടുപോകും.

16ശമര്യം ശിക്ഷിക്കപ്പെടണം. എന്തുകൊണ്ടെന്നാൽ അവൾ തന്റെ ദൈവത്തിനെതിരായി. യിസ്രായേലുകാർ വാളുകൊണ്ട് വധിക്കപ്പെടും. അവരുടെ കുട്ടികൾ കഷണങ്ങളാക്കപ്പെടും. അവരുടെ ഗർഭിണികൾ കൃത്തി പിളർക്കപ്പെടും.”

യഹോവയിലേക്കു മടങ്ങുക

14 യിസ്രായേലേ, നീ വീഴുകയും ദൈവത്തിനെതിരെ പാപം ചെയ്യുകയും ചെയ്തു. അതിനാൽ നിന്റെ ദൈവമാകുന്ന യഹോവയിലേക്കു മടങ്ങുക. 2നീ പറയുന്ന കാര്യങ്ങളെപ്പറ്റി ചിന്തിക്കുക. പിന്നെ, യഹോവയിലേക്കു മടങ്ങിവരിക. അവനോടിങ്ങനെ പറയുക, “ഞങ്ങളുടെ പാപം നീക്കിയാലും. ഞങ്ങളുടെ നല്ല വാക്കുകൾ സ്വീകരിച്ചാലും. ഞങ്ങൾ ഞങ്ങളുടെ ചൂണ്ടുകളിൽനിന്ന് നിനക്കു സ്തുതിയർപ്പിക്കുന്നു.

3“അശ്ശൂർ ഞങ്ങളെ രക്ഷിക്കില്ല. ഞങ്ങൾ പടക്കുതിരയുടെ പുറത്തുപോകില്ല. ഞങ്ങളൊരിക്കലും സ്വയം നിർമ്മിച്ച വസ്തുക്കളോട് ‘ഞങ്ങളുടെ ദൈവമേ’ എന്ന് പറയില്ല. എന്തുകൊണ്ടെന്നാൽ, അനാഥരോടു കരുണ കാട്ടുന്നവൻ നീയാകുന്നു.”

യിസ്രായേലിനോട് യഹോവ പൊറുക്കും

4യഹോവ പറയുന്നു, “എന്നെ വിട്ടു പോകു

ന്നതിന് ഞാനവരോടു ക്ഷമിക്കും. കോപം അവസാനിപ്പിച്ചതിനാൽ ഞാനവരെ സ്വതന്ത്രമായി സന്ദേശിക്കും.

5യിസ്രായേലിന് ഞാനൊരു മഞ്ഞുകണമായിരിക്കും. ലില്ലിപോലെ യിസ്രായേൽ പുഷ്പിക്കും. ലെബാനോനിലെ ദേവദാരുപോലെ അവൻ വളരും.

6അവന്റെ ശാഖകൾ വളരുകയും അവൻ മനോഹരമായ ഒലിവുമരം പോലെയാവുകയും ചെയ്യും. ലെബാനോനിലെ ദേവദാരുവിന്റെ സുഗന്ധം പോലെയായിരിക്കും അവൻ.

7യിസ്രായേലുകാർ വീണ്ടും എന്റെ സംരക്ഷണത്തിലാകും. അവർ ധാന്യംപോലെ വളരും. ഒരു മുന്തിരിവള്ളിപോലെ അവർപുക്കും. ലെബാനോനിലെ മുന്തിരിവള്ളിപോലെയായിരിക്കും അവർ.”

യഹോവ യിസ്രായേലിന് വിഗ്രഹങ്ങളെപ്പറ്റിയുള്ള താക്കീതു നൽകുന്നു

8“എഫ്രഥയീമേ, എനിക്കു വിഗ്രഹങ്ങളുമായി ഒരു കാര്യവുമില്ല. നിന്റെ പ്രാർത്ഥനയ്ക്കു മറുപടി നൽകുന്നവനാണ് ഞാൻ. നിന്റെമേൽ നിരീക്ഷണം നടത്തുന്നവനാണു ഞാൻ. നിത്യഹരിതമായ സരളമരം പോലെയാണ് ഞാൻ. നിന്റെ പഴം എന്നിൽനിന്നും വരുന്നു.”

അവസാനത്തെ ഉപദേശം

9“ഞാനി ഇക്കാര്യങ്ങൾ മനസ്സിലാക്കുന്നു. സമർത്ഥൻ ഇക്കാര്യങ്ങൾ പഠിക്കണം. യഹോവയുടെ വഴികൾ ശരിയായത്. നീതിമാന്മാർ അതിലൂടെ ജീവിക്കും. പാപികൾ അതിൽ നശിക്കും.*

നീതിമാന്മാർ ... നശിക്കും നല്ല ജനങ്ങൾ അവയിൽ നടക്കും. പാപികൾ അവയിൽ ഇടറിവീഴും എന്നാണ് ഇതിന്റെ വാചാർത്ഥം.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>